

# ಯಾರ ವಿಚಾರಣೆ, ಯಾರನ್ನು ಬಂಧಿಸೋದು? | ಪರ-ವಿರೋಧದ ನಡುವೆ ತನಿಖೆ ಗೊಂದಲ ಸಿಡಿ ಕೇಸ್‌ನಲ್ಲಿ ಖಾಕಿಗೂ ಕನ್‌ಪ್ಯೂಸ್‌!

■ ವಿಜಯವಾಣಿ ಸುದ್ದಿಜಾಲ ಬೆಂಗಳೂರು 29-3-21

ಅಶ್ಲೀಲ ಸಿಡಿ ಪ್ರಕರಣದಲ್ಲಿ ಪರ-ವಿರೋಧದ ದೂರುಗಳು, ಹೇಳಿಕೆಗಳು ದಾಖಲಾಗುತ್ತಿರುವ ಹಿನ್ನೆಲೆಯಲ್ಲಿ ತನಿಖೆ ನಡೆಸುವ ಕುರಿತು ಎಸ್‌ಐಟಿ ಅಧಿಕಾರಿಗಳಲ್ಲಿ ಗೊಂದಲ ಉಂಟಾಗಿದೆ. ಯಾವ ದಿಕ್ಕಿನಲ್ಲಿ ತನಿಖೆ ಪಾಗಬೇಕು? ಯಾರನ್ನು ಬಂಧಿಸಬೇಕು? ಯಾರನ್ನು ವಿಚಾರಣೆ ನಡೆಸಬೇಕು? ಎಂಬ ಸ್ಪಷ್ಟತೆಯೇ ತನಿಖಾಧಿಕಾರಿಗಳಿಗೆ ಈವರೆಗೆ ಸಿಕ್ಕುತ್ತಿಲ್ಲ.

ಮಾಜಿ ಸಚಿವ ರಮೇಶ್ ಜಾರಕಿಹೊಳೆ, ಸಿಡಿಯಲ್ಲಿರುವ ಯುವತಿ ಹಾಗೂ ಇವರಿಬ್ಬರ ಬೆಂಗಳೂರಿನಿಂದ ದಿನಕ್ಕೊಂದು ಆರೋಪ-ಪ್ರತ್ಯಾರೋಪಗಳು ಬರುತ್ತಲೇ ಇವೆ. ರಮೇಶ್ ಜಾರಕಿಹೊಳೆ ವಿರುದ್ಧ ಲೈಂಗಿಕ ದೌರ್ಜನ್ಯ (ಐಪಿಸಿ ಸೆಕ್ಷನ್ 354 ಎ), ಜೀವ ಬೆದರಿಕೆ (ಐಪಿಸಿ ಸೆಕ್ಷನ್ 506), ಅವಾಚ್ಯ ಶಬ್ದಗಳಿಂದ ನಿಂದನೆ (ಐಪಿಸಿ ಸೆಕ್ಷನ್ 504), ಅಧಿಕಾರ ದುರ್ಬಳಕೆ ಮಾಡಿ ಅತ್ಯಾಚಾರ (ಐಪಿಸಿ ಸೆಕ್ಷನ್ 376-ಸಿ), ಕೆಲಸ ಕೊಡಿಸುವುದಾಗಿ ವಂಚನೆ (ಐಪಿಸಿ ಸೆಕ್ಷನ್ 417) ಕಾಂಪ್ಲಿಂಟ್‌ನಲ್ಲಿ ಎಫ್‌ಐಆರ್ ದಾಖಲಾಗಿದೆ.

ಕಾನೂನು ಪ್ರಕಾರ ಯುವತಿ ಕೊಟ್ಟ ದೂರಿನ ಪ್ರಕಾರ ಅತ್ಯಾಚಾರ ಆರೋಪದಲ್ಲಿ ರಮೇಶ್ ಜಾರಕಿಹೊಳೆಯನ್ನು ಬಂಧಿಸಬೇಕು. ಮತ್ತೊಂದೆಡೆ ರಾಜಕೀಯವಾಗಿ ತೇಜೋವಧೆ ಮಾಡಲು, ಹಣ ವಸೂಲಿ ಮಾಡಲು ಷಡ್ಧಂತ್ರ ರೂಪಿಸಿರುವುದಾಗಿ ಆರೋಪಿಸಿ ರಮೇಶ್ ಜಾರಕಿಹೊಳೆ ಸದಾಶಿವನಗರ ಪೊಲೀಸ್ ಠಾಣೆಗೆ ನೀಡಿದ ದೂರಿನ ಪ್ರಕಾರ ಬ್ಯಾನ್ಸ್ ಮೇಲ್ ಪ್ರಕರಣದಲ್ಲಿ ಯುವತಿ, ನಾಪತ್ತೆಯಾಗಿರುವ ಕಿಂಗ್‌ಪಿನ್‌ಗಳು ಹಾಗೂ ಹಣಕಾಸಿನ ನೆರವು ಸೇರಿ ಎಲ್ಲ ರೀತಿಯ ಸಹಕಾರ ಕೊಟ್ಟ ಎಲ್ಲರನ್ನೂ ಬಂಧಿಸಬೇಕು.

ಜಾರಕಿಹೊಳೆ ಹಾಗೂ ಯುವತಿ ನೀಡಿರುವ 2 ಪ್ರತ್ಯೇಕ ಪ್ರಕರಣ ನಿಭಾಯಿಸುವುದು ಎಸ್‌ಐಟಿಗೆ ಸವಾಲಾಗಿದೆ. ಎಸ್‌ಐಟಿ ಸ್ವತಂತ್ರವಾಗಿ ತನಿಖೆ ನಡೆಸಲು ಸಾಧ್ಯವಾಗುತ್ತಿಲ್ಲ ಎಂಬ ಮಾತುಗಳೂ ಕೇಳಿಬರುತ್ತಿವೆ. ಸಿಡಿ ಬಿಡುಗಡೆ ಮಾಡಿದವರು, ಮಾಡಿಸಿದವರು, ಫಂಡಿಂಗ್ ಮಾಡಿದವರು ಎಲ್ಲರ ಬಗ್ಗೆಯೂ ಎಸ್‌ಐಟಿ ತಂಡ ಈಗಾಗಲೇ ಡಿಜಿಟಲ್ ಸಾಕ್ಷ್ಯ ಸಂಗ್ರಹಿಸಿದೆ.

ಜಾರಕಿಹೊಳೆ ಪರ ಪಾಲಕರು ಶಿವಕುಮಾರ್ ಪರ ಯುವತಿ: ಆಡುಗೋಡಿಯ ಟೆಕ್ನಿಕಲ್ ಸೆಂಟರ್‌ನಲ್ಲಿ ಶನಿವಾರ ಎಸ್‌ಐಟಿ ವಿಚಾರಣೆ ಎದುರಿಸಿ ಸುದ್ದಿಗಾರರೊಂದಿಗೆ ಮಾತನಾಡಿದ ಯುವತಿ ಪಾಲಕರು, ಕೆಪಿಸಿಸಿ ಅಧ್ಯಕ್ಷ ಡಿ.ಕೆ.ಶಿವಕುಮಾರ್ ವಿರುದ್ಧ ನೇರವಾಗಿ ಆರೋಪ ಮಾಡಿದ್ದಾರೆ. ಸಿಡಿ ಲೇಡಿ ಮಾತ್ರ ರಮೇಶ್ ಜಾರಕಿಹೊಳೆ ವಿರುದ್ಧ ಆರೋಪಿಸುತ್ತಿದ್ದಾರೆ. 'ಇದಕ್ಕೆಲ್ಲ ಡಿ.ಕೆ.ಶಿವಕುಮಾರ್ ಕಾರಣ. ಪ್ರಕರಣ ಬೆಳಕಿಗೆ ಬಂದ ಕೂಡಲೇ ಯುವತಿಗೆ ಹಣ ಕೊಟ್ಟು ಗೋವಾಕ್ಕೆ ಕಳುಹಿಸಿದ್ದಾರೆ' ಎಂದು ಯುವತಿ ಪಾಲಕರು ಡಿಕೆಶಿ ವಿರುದ್ಧ ಆಕ್ರೋಶ ಹೊರ ಹಾಕಿದ್ದರು. ಇದಾದ ಕೆಲವೇ ನಿಮಿಷಗಳಲ್ಲಿ ಅಜ್ಞಾತ ಸ್ಥಳದಿಂದ ವಿದಿಯೋ ಹರಿಬಿಟ್ಟ ಯುವತಿ, 'ಪಾಲಕರಿಗೆ ಎನೂ ತಿಳಿದಿಲ್ಲ. ಸ್ವ-ಇಚ್ಛೆಯಿಂದ ಹೀಗೆ ಹೇಳಲು ಸಾಧ್ಯವಿಲ್ಲ. ಅವರನ್ನು ಬೆದರಿಸಿ ಈ ರೀತಿ ಹೇಳಿಸಿದ್ದಾರೆ' ಎಂದು ಡಿಕೆಶಿ ವಿರುದ್ಧದ ಆರೋಪದವನ್ನು ತಳ್ಳಿ ಹಾಕಿದ್ದಾರೆ. ಪಾಲಕರು ಹಾಗೂ ಯುವತಿ ನೀಡಿರುವ ಹೇಳಿಕೆಯಿಂದ ತನಿಖಾಧಿಕಾರಿಗಳಲ್ಲಿ ಗೊಂದಲ ಇನ್ನಷ್ಟು ಹೆಚ್ಚಾಗಿದೆ.



ಗೋಕಾಕ ನಗರದಲ್ಲಿ ರಮೇಶ ಜಾರಕಿಹೊಳೆ ಬೆಂಬಲಿಗರು ಬೃಹತ್ ಪ್ರತಿಭಟನೆ ನಡೆಸಿದರು.


**ಯುವತಿ ಹೇಳಿಕೆ ಬಳಿಕ ಮುಂದಿನ ಕ್ರಮ**  
ಸಿಡಿಯಲ್ಲಿರುವ ಯುವತಿ ಪೊಲೀಸ್ ಠಾಣೆಗೆ ಬಂದು ಹೇಳಿಕೆ ಕೊಟ್ಟ ಬಳಿಕ ಪ್ರಕರಣ ಹೊಸ ತಿರುವು ಪಡೆದುಕೊಳ್ಳುವ ಸಾಧ್ಯತೆಗಳಿವೆ.

ಎಸ್‌ಐಟಿ ಈಗಾಗಲೇ 5 ಬಾರಿ ಯುವತಿಗೆ ನೋಟೀಸ್ ಜಾರಿ ಮಾಡಿದ್ದು, ಆಕೆ ವಿಚಾರಣೆಗೆ ಹಾಜರಾಗಬೇಕು ಎಂದು ಬಳಿಕ ಹೇಳಿಕೆ ದಾಖಲಿಸಿಕೊಂಡು ಮುಂದಿನ ಕ್ರಮ ಕೈಗೊಳ್ಳಲು ಸಿದ್ಧತೆ ನಡೆಸುತ್ತಿದೆ. ಪ್ರಕರಣದಲ್ಲಿ ಶಾಮೀಲಾಗಿದ್ದಾರೆ ಎನ್ನಲಾದ ಇಬ್ಬರು ಮಾಜಿ ಪತ್ರಕರ್ತರು, ಯುವತಿಯ ಪ್ರಿಯಕರ, ಕಿಂಗ್‌ಪಿನ್ ಸರೇಶ್ ಗೌಡ ಪತ್ನಿ, ಯುವತಿಯ ಪಾಲಕರು ಸೇರಿ ಹಲವರನ್ನು ವಿಚಾರಣೆ ನಡೆಸಿ ಹೇಳಿಕೆ ದಾಖಲಿಸಿಕೊಳ್ಳಲಾಗಿದೆ. ಮುಂದೇನು ಮಾಡಬೇಕು ಎಂಬ ಬಗ್ಗೆ ಎಸ್‌ಐಟಿ ಅಧಿಕಾರಿಗಳಿಗೆ ಸ್ಪಷ್ಟತೆ ಇಲ್ಲ. ಈ ಕುರಿತು ಹೇಳಿಕೆ ನೀಡಲು ತನಿಖಾಧಿಕಾರಿಗಳು ನಿರಾಕರಿಸಿದ್ದಾರೆ. ಇದೀಗ ಪ್ರಕರಣದ ಬಗ್ಗೆ ಯುವತಿ ಯಾವ ರೀತಿಯ ಹೇಳಿಕೆ ಕೊಡುತ್ತಾಳೆ ಎಂಬುದರ ಆಧಾರದ ಮೇಲೆ ತನಿಖೆ ಮುಂದೆ ಸಾಗಬೇಕು.

**ರಮೇಶ್ ಜಾರಕಿಹೊಳೆ**  
ಅಭಿಮಾನಿಗಳ ಪ್ರತಿಭಟನೆಗೂ ತಮಗೂ ಸಂಬಂಧವಿಲ್ಲ. ಬೆಳಗಾವಿಯಲ್ಲಿ ರಮೇಶ್ ಬೆಂಬಲಿಗರು, ಬೆಂಗಳೂರಿನಲ್ಲಿ ಡಿಕೆಶಿ ಬೆಂಬಲಿಗರು ಪ್ರತಿಭಟನೆ ಮಾಡುತ್ತಿದ್ದಾರೆ. ಇದರಿಂದ ಲೋಕಸಭೆ ಉಪ ಚುನಾವಣೆ ಮೇಲೆ ಯಾವುದೇ ಪರಿಣಾಮ ಬೀರುವುದಿಲ್ಲ. | ಸತೀಶ್ ಜಾರಕಿಹೊಳೆ ಕೆಪಿಸಿಸಿ ಕಾರ್ಯಾಧ್ಯಕ್ಷ, ಕಾಂಗ್ರೆಸ್ ಅಭ್ಯರ್ಥಿ

## ರಾಜಕಾರಣದಲ್ಲಿ ಜೈಕಾರ, ಧಿಕ್ಕಾರ ಸಹಜ

ಬೆಳಗಾವಿ: ರಾಜಕಾರಣದಲ್ಲಿ ಜೈಕಾರ, ಧಿಕ್ಕಾರ, ಹೂವಿನ ಹಾರ, ಕಲ್ಲು ಎಸೆತ ಎಲ್ಲವೂ ಸಹಜ ಎಂದು ಕೆಪಿಸಿಸಿ ಅಧ್ಯಕ್ಷ ಡಿ.ಕೆ. ಶಿವಕುಮಾರ್ ಹೇಳಿದರು.



ನಾನು ಬರುವಾಗ ಏನಾಯಿತು, ಹೇಗಾಯಿತು ಎಂಬುದು ಗೊತ್ತಿಲ್ಲ. ಆದರೆ, ಎಲ್ಲವನ್ನೂ ಸ್ಪರ್ಧಾ ಮನೋಭಾವದಿಂದ ತೆಗೆದುಕೊಳ್ಳುತ್ತೇನೆ. ಕೆಲವೆಡೆ ಮೊಟ್ಟೆ ಎಸೆಯುತ್ತಾರೆ. ಕೆಲವೆಡೆ ಹೂವಿನ ಹಾರ, ಸೇಬಿನ ಹಾರ ಹಾಕುತ್ತಿರುತ್ತಾರೆ. ರಾಜಕಾರಣದಲ್ಲಿ ಇವೆಲ್ಲವೂ ಸಾಮಾನ್ಯ. ಎಲ್ಲ ಘಟನೆಗಳನ್ನು ಬೆಳಗಾವಿ ಜನರು ನೋಡುತ್ತಿದ್ದಾರೆ ಎಂದು ಸುದ್ದಿಗಾರರಿಗೆ ಪ್ರತಿಕ್ರಿಯಿಸಿದರು. ನಾವು ಚುನಾವಣೆ ಮಾಡಲು ಬೆಳಗಾವಿಗೆ ಬಂದಿದ್ದೇವೆ. ಶಾಂತ ರೀತಿಯಿಂದ ಚುನಾವಣೆ ಮಾಡಿ ಹೋಗುತ್ತೇವೆ. ಬಿಜೆಪಿಯವರು ಇಂಥ ಮುತ್ತು, ರತ್ನಗಳನ್ನು ತಮ್ಮ ಬಳಿಯೇ ಇಟ್ಟುಕೊಳ್ಳಲಿ. ರಮೇಶ್ ಬೆಂಬಲಿಗರು ಏನು ಬೇಕಾದರೂ ಮಾಡಲಿ. ಅವರು ಮಾಡಿದಷ್ಟು ನಮಗೆ ಅನುಕೂಲವಲ್ಲವೇ ಎಂದು ಮಾರ್ಪಿವಾಗಿ ನುಡಿದರು. ಘಟನೆ ಕುರಿತು ಗೃಹ ಸಚಿವ ಬಸವರಾಜ ಬೊಮ್ಮಾಯಿ ಪ್ರತಿಕ್ರಿಯಿಸಿದ್ದಾರೆ. ಜವಾಬ್ದಾರಿ ಸ್ಥಾನದಲ್ಲಿರುವ ಅವರು ಪ್ರತಿಕ್ರಿಯೆ ನೀಡಬೇಕು. ನೀಡಿದಾರಷ್ಟೇ ಎಂದರು.

## ಬೆಳಗಾವಿಯಲ್ಲಿ ಹೈಡ್ರಾಮಾ

ಬೆಳಗಾವಿ: ಸಿಡಿ ಪ್ರಕರಣ ದಿನೇದಿನ ಹಲವು ಟ್ರಿಪ್ಸ್ ಪಡೆಯುತ್ತಿದ್ದರೆ, ಇತ್ತ ಬೆಳಗಾವಿ ಜಿಲ್ಲೆ ಭಾನುವಾರ ಹಲವು ಹೈಡ್ರಾಮಾಗಳಿಗೆ ಸಾಕ್ಷಿಯಾಯಿತು. ಲೋಕಸಭಾ ಉಪಚುನಾವಣೆ ಹಿನ್ನೆಲೆಯಲ್ಲಿ ಸಾಂಖ್ಯಾ ವಿಮಾನ ನಿಲ್ದಾಣಕ್ಕೆ ಬಂದಿಳಿದ ಕೆಪಿಸಿಸಿ ಅಧ್ಯಕ್ಷ ಡಿ.ಕೆ.ಶಿವಕುಮಾರ್ ಸ್ವಾಗತಿಸಲು ಶಾಸಕಿ ಲಕ್ಷ್ಮೀ ಹೆಬ್ಬಾಳೆ, ಕಾಂಗ್ರೆಸ್ ಕಾರ್ಯಕರ್ತರು ಆಗಮಿಸಿದ್ದರು. ಇನ್ನೊಂದೆಡೆ, ಸಿಡಿ ಕೇಸ್‌ನಲ್ಲಿ ಡಿಕೆಶಿ ಕೈವಾಡವಿದೆ ಎಂದು ಆರೋಪಿಸಿ ಗೋಕಾಕದಿಂದ ಆಗಮಿಸಿದ್ದ ರಮೇಶ್ ಜಾರಕಿಹೊಳೆಯ ಸಾವಿರಾರು ಬೆಂಬಲಿಗರು ಪ್ರತಿಭಟಿಸಿದರು. ಡಿಕೆಶಿ ಕಾರಿಗೆ ಮುತ್ತಿಗೆ ಹಾಕಲು ಯತ್ನಿಸಿದ ರಮೇಶ್ ಬೆಂಬಲಿಗರು ಬೆಂಗಾವಲು, ವಾಹನಕ್ಕೆ ಚಪ್ಪಲಿ ಎಸೆದು ಆಕ್ರೋಶ ವ್ಯಕ್ತಪಡಿಸಿದರು. ಪ್ರತಿಭಟನಾಕಾರರು ಡಿಕೆಶಿ ಪ್ರಯಾಣಿಸುತ್ತಿದ್ದ ಕಾರಿನತ್ತ ನುಗ್ಗದಂತೆ ಪೊಲೀಸರು ಲಘು ಲಾಠಿ ಪ್ರಹಾರ ನಡೆಸಿದರು. ಕಷ್ಟ ಬಾವುಟ ಹಿಡಿದಿದ್ದ ನೂರಾರು ಮಂದಿ, ಡಿಕೆಶಿ ಕಾರಿನ ಹಿಂದೆ ಹೋಗುತ್ತಿದ್ದ ವಾಹನವನ್ನು ಕೈಯಿಂದ ಗುದ್ದಿ ರೋಷಾವೇಶ ಪ್ರದರ್ಶಿಸಿದರು. ಗದ್ದಲದ ಮಧ್ಯೆ ತಮ್ಮ ಮೇಲೆ ಹಲ್ಲೆ ನಡೆಸಿದರು ಎಂದು ಆರೋಪಿಸಿದ ಪ್ರತಿಭಟನಾಕಾರರು ಪೊಲೀಸ್ ಸಿಬ್ಬಂದಿಯೊಬ್ಬರನ್ನು ಧೃಷಿಸಿದರು. ಧೃತಿಶಕ್ತಿಯಿಂದ ಸಿಬ್ಬಂದಿ ರಕ್ಷಿಸಲು ಪೊಲೀಸರು ಹರಸಾಹಸವಟ್ಟರು. ಗೋಕಾಕ್ ನಲ್ಲೂ ರಮೇಶ್ ಬೆಂಬಲಿಗರು ಬೃಹತ್ ಪ್ರತಿಭಟನೆ ನಡೆಸಿದರು.

**ಶಿವಕುಮಾರ್ ಕಾರಿನ ಮೇಲೆ ಕಲ್ಲು, ಚಪ್ಪಲಿ ಎಸೆತ ನಡೆದಿಲ್ಲ. ವಾಹನ ತರಳಿದ ಮೇಲೆ ರಸ್ತೆ ಮೇಲೆ ಕುಳಿತು ಕೆಲವರು ಗಲಾಟೆ ಮಾಡಿದ್ದಾರೆ. ದೃಶ್ಯವಳಿ ಪರಿಶೀಲಿಸಿ ಕ್ರಮ ಕೈಗೊಳ್ಳಲಾಗುವುದು.**  
| ವಿಕ್ರಮ್ ಅವ್ವೆ ಡಿಸಿಸಿ, ಬೆಳಗಾವಿ

## ಯುವತಿಯ ಪಾಲಕರ ಮನೆಗೆ ಪೊಲೀಸ್ ಭದ್ರತೆ

ಬೆಳಗಾವಿ: ಸಿಡಿ ಪ್ರಕರಣಕ್ಕೆ ಸಂಬಂಧಿಸಿ ಯುವತಿ ಪಾಲಕರ ವಿಚಾರಣೆ ನಡೆಸಿದ ಎಸ್‌ಐಟಿ ಅಧಿಕಾರಿಗಳು, ಭಾನುವಾರ ರಾತ್ರಿ 3 ಗಂಟೆಗೆ ಎಪಿಎಂಸಿ ಠಾಣೆ ಪೊಲೀಸರಿಗೆ ಅವರನ್ನು ಹಸ್ತಾಂತರಿಸಿದ್ದಾರೆ. ಇಲ್ಲಿನ ಕುವೆಂಪು ನಗರದ ಮನೆಗೆ ಪಾಲಕರನ್ನು ಕಳುಹಿಸಲಾಗಿದ್ದು, ರಕ್ಷಣೆ ದೃಷ್ಟಿಯಿಂದ ಪೊಲೀಸರು ಭದ್ರತೆ ಒದಗಿಸಿದ್ದಾರೆ. ಬೆಂಗಳೂರಿನಿಂದ ಬೆಳಗಾವಿಗೆ ಬಂದ 16 ಸಿಬ್ಬಂದಿ ಒಳಗೊಂಡ ಎಸ್‌ಐಟಿ ತಂಡ ಬಿಗಿ ಭದ್ರತೆಯಲ್ಲೇ ಪಾಲಕರನ್ನು ಹಸ್ತಾಂತರಿಸಿತು. ಈ ವೇಳೆ, ಕೆಲಹೊತ್ತು ಪಾಲಕರ ವಿಚಾರಣೆ ನಡೆಸಿತು. ಠಾಣೆಯಿಂದ ಮನೆಗೆ ತೆರಳುವಾಗ, ಮಾಧ್ಯಮದವರಿಗೆ ಪ್ರತಿಕ್ರಿಯೆ ನೀಡಲು ಯುವತಿ ತಂದೆ ನಿರಾಕರಿಸಿದರು.